

Врз основа на член 383, 384, 387, 388 и 388-а од Законот за трговските друштва, а во врска со член 33, 35 и 36 од Статутот на Акционерското друштво за приредување игри на среќа и забавни игри ЛОТАРИЈА НА МАКЕДОНИЈА А Д Скопје, Одборот на директори

## **ОБЈАВУВА ЈАВЕН ПОВИК**

До акционерите, за свикување на Годишно собрание на Акционерското друштво за приредување игри на среќа и забавни игри ЛОТАРИЈА НА МАКЕДОНИЈА Скопје, за деловната 2021 година.

Седницата на Собранието ќе се одржи на ден 19.05.2022 година (четврток) со почеток во 11:00 часот во просториите на хотелот Александар Палас на бул.8-ми Септември бр.15 во Скопје.

За работата на седницата на Собранието се предлага следниот:

### **ДНЕВЕН РЕД**

#### **I. Процедурален дел**

- Избор на претседавач на Собранието
- Избор на записничар и двајца заверувачи
- Избор на бројач на гласови
- Избор на верификациона комисија
- Извештај на верификационата комисија

#### **II. Работен дел**

##### **1. Разгледување и одобрување на :**

- Годишната сметка на ЛОТАРИЈА НА МАКЕДОНИЈА АД Скопје за деловната 2021 година, со Предлог Одлука за одобрување на Годишната сметка за деловната 2021 година и Предлог Одлука за распределба на добивката за 2021 година.
- Финансиски извештаи за деловната 2021 година, ревидирани од оваластен ревизор со Мислење, со Предлог Одлука.
- Годишен извештај за работењето на ЛОТАРИЈА НА МАКЕДОНИЈА АД Скопје за деловната 2021 година, со Предлог Одлука.

2. Разгледување и одобрување на :

- Консолидирана Годишната сметка за деловната 2021 година, со Предлог Одлука
  - Консолидирани Финансиски извештаи на ГРУПА ЛОТАРИЈА НА МАКЕДОНИЈА АД Скопје за деловната 2021 година, ревидирани од оваластен ревизор со Мислење, со Предлог Одлука.
  - Годишен извештај за работењето на ГРУПА ЛОТАРИЈА НА МАКЕДОНИЈА АД Скопје за деловната 2021 година, со Предлог Одлука.
3. Разгледување и одобрување на Годишен извештај од Службата за внатрешна ревизија на ЛОТАРИЈА НА МАКЕДОНИЈА АД Скопје за деловната 2021 година, со Предлог Одлука.
4. Разгледување и одобрување на Извештај поднесен од неизвршните членови на Одборот на директори за резултатите од контролата над управување на Друштвото за 2021 година, со Предлог Одлука.
5. Расправа и одобрување на работата на членовите на Одборот на директори за начинот на водење на Друштвото во деловната 2021 година, со Предлог Одлука.
6. Донесување одлука за назначување на овластен ревизор за вршење ревизија на годишната сметка и финансиските извештаи на ЛОТАРИЈА НА МАКЕДОНИЈА АД Скопје за деловната 2022 година и консолидиранаа годишна сметка и финансиските извештаи на ГРУПА ЛОТАРИЈА НА МАКЕДОНИЈА АД Скопје за деловната 2022 година.

Секој акционер запишан во акционерската книга има право да присуствува на седницата и да учествува во работата на годишното собрание со право на глас. Вкупниот број на акции во ЛОТАРИЈА НА МАКЕДОНИЈА АД Скопје се 161.540 обични акции, од кои:

- 16.000 обични сопствени акции
- вкупниот број акции и вкупниот број гласачки права кои произлегуваат од акциите со право на глас на денот на објавата на јавниот повик се 145.540.

Се повикуваат акционерите да го пријават своето учество на Годишното собрание. Секој акционер кој има намера да учествува на свиканото Собрание е должен да го пријави своето учество на Собранието (Пријава за учество на Собранието) најдоцна пред почетокот на седницата на закажаното Собрание. Пријавите да се доставуваат до ЛОТАРИЈА НА МАКЕДОНИЈА АД Скопје на ул.Македонија бр.11-А во Скопје или по електронски пат на [contact@lotarija.com.mk](mailto:contact@lotarija.com.mk)



Секој акционер може да овласти со полномошно (физичко или правно лице) свој полномошник на Собранието на Друштвото, со давање на полномошно во писмена форма, согласно одредбите од Законот за трговските друштва. Акционерот треба веднаш, по писмен пат, да го информира Друштвото, за назначување свој полномошник на Собранието, преку Архивата на Друштвото или по електронски пат. Акционерот кој нема да го извести Друштвото за дадено полномошно, ќе се смета дека не го дал полномошното. Полномошникот може да гласа по сопствена определба, но секогаш водејќи сметка за интересите на акционерот кој му го дал полномошното, освен во случај ако полномошното не содржи ограничувања или инструкции за гласање.

Согласно Законот за изменување и дополнување на Законот за превземање на акционерски друштва, полномошникот задолжително треба да ја извести Комисијата за хартии од вредност за намерата и причините за давање на полномошното/ата од повеќе акционери, во рок од 5 работни дена пред одржување на Собранието на акционери.

За полномошник на Собранието може да бидат овластени лица кај кои има конфликт на интереси, само под услов ако тие претходно им обелодениле на акционерите дека кај нив има конфликт на интерес и добиле конкретни инструкции за гласање во писмена форма од акционерите од кои се овластени да бидат нивни полномошници, за секоја предложена одлука за гласање по точките од дневниот ред на седницата на Собранието за која им важи полномошното.

Обрасците за гласање преку полномошник се достапни за преземање од интернет страницата на Друштвото [www.lotarija.com.mk](http://www.lotarija.com.mk)

Собранието ќе одлучува само за прашањата кои се уредно ставени на Дневниот ред, во согласност со Статутот на Друштвото и Законот за трговските друштва. Гласањето на точките од Дневниот ред ќе се врши на начин во согласност со Статутот и Законот за трговските друштва.

Акционерите кои поединечно или заедно поседуваат најмалку 5% од вкупниот број акции со право на глас, можат да предложат дополнување на Дневниот ред со барање за вклучување нови точки ако истовремено приложат и образложение за предложената точка, како и да предложат усвојување одлуки по секоја од точките кои се вклучени или ќе бидат вклучени во Дневниот ред, а сето тоа во рок од 8(осум) дена од денот на објавувањето на овој повик, до Одборот на директори по писмен пат.

Секој акционер има право да поставува прашања за секоја од точките на Дневниот ред на седницата на Собранието на Друштвото. Одговор на поставените прашања се дава на самата седница или преку интернет страницата на Друштвото.

Материјалите и документите подготвени за Собранието, како и дополнителните информации во согласност со Законот за трговските друштва, им се достапни на акционерите од денот на објавувањето на овој повик, секој работен ден во седиштето на Друштвото и на официјалната интернет страница на Друштвото [www.lotarija.com.mk](http://www.lotarija.com.mk)

ЛОТАРИЈА НА МАКЕДОНИЈА АД Скопје

